



**ព្រះរាជក្រឹត្យ
ស្តីពី**

នស/រកត/០៨១៧/២១៩

**ការបង្កើតគណៈកម្មាធិការជាតិប្រឆាំងការរំលោភបំពាន
អំពើហោរយោ អំពើអមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខន្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែកញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី ២១ ខែធ្នូ ឆ្នាំ ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី ០៤ ខែមេសា ឆ្នាំ ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឲ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ព្រះរាជក្រមលេខ នស/រកម/០១០៧/០០២ ចុះថ្ងៃទី ១៩ ខែមករា ឆ្នាំ ២០០៧ ដែលប្រកាសឲ្យប្រើច្បាប់ស្តីពី ការអនុម័តយល់ព្រមឲ្យព្រះរាជាណាចក្រកម្ពុជាចូលជាភាគី នៃពិធីសារបន្ថែម នៃអនុសញ្ញាស្តីពីការប្រឆាំងទារុណកម្ម អំពើហោរយោ អំពើអមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា

ត្រាស់បង្គាប់



**ជំពូកទី ១
បទប្បញ្ញត្តិទូទៅ**

មាត្រា ១._

ព្រះរាជក្រឹត្យនេះ មានគោលបំណងបង្កើតគណៈកម្មាធិការជាតិប្រឆាំងទារុណកម្ម អំពើឃោរឃៅ អំពើ អមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម ហៅកាត់ថា "គ.ជ.ប.ទ"។

មាត្រា ២._

ព្រះរាជក្រឹត្យនេះ មានគោលដៅបង្ការ និងប្រឆាំងរាល់ការធ្វើទារុណកម្ម អំពើឃោរឃៅ អំពើអមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម ដើម្បីពង្រឹងកិច្ចការពារជនទាំងឡាយ ដែលត្រូវបានដកហូត សេរីភាពឲ្យរួចផុតពី ការធ្វើទារុណកម្ម។

មាត្រា ៣._

សកម្មភាពរបស់ "គ.ជ.ប.ទ" មានវិសាលភាពអនុវត្តនៅគ្រប់កន្លែងឃុំឃាំងជនទាំងឡាយ ដែលត្រូវបាន ដកហូតសេរីភាពនៅក្នុងព្រះរាជាណាចក្រកម្ពុជា។ អាជ្ញាធរមានសមត្ថកិច្ច ត្រូវអនុញ្ញាតឲ្យ "គ.ជ.ប.ទ" ទៅត្រួត ពិនិត្យមើលកន្លែងណាដែលស្ថិតក្នុងដែនសមត្ថកិច្ចនិងការគ្រប់គ្រងរបស់ខ្លួនចំពោះជនទាំងឡាយដែលត្រូវបានឬអាច ត្រូវបានដកហូតសេរីភាព។

មាត្រា ៤._

- ទារុណកម្មមានន័យថា អំពើទាំងឡាយណាដែលនាំឲ្យមានការឈឺចាប់ ឬរងទុក្ខយ៉ាងខ្លាំង ទោះផ្លូវកាយ ឬ ផ្លូវចិត្ត ដែលបានបង្កឡើងដោយចេតនាទៅលើជនណាម្នាក់ ក្នុងគោលបំណងទាំងឡាយដូចជាការទាញ យកព័ត៌មាន ឬចម្លើយសារភាពពីជននោះ។ មិនមែនរាល់ការឈឺចាប់ ឬការរងទុក្ខសុទ្ធតែត្រូវបានចាត់ទុក ថាជាការធ្វើទារុណកម្មនោះទេ គឺត្រូវឲ្យមានធាតុផ្សំសំខាន់ៗមួយចំនួនដូចខាងក្រោម ៖
 - ការឈឺចាប់ ឬការរងទុក្ខបង្កឡើងដោយចេតនា ឬជាប្រព័ន្ធមិនមែន ដោយសារតែឧប្បត្តិហេតុ និង បណ្តាលមកពីការដាក់ទណ្ឌកម្មតាមផ្លូវច្បាប់ឡើយ
 - ការឈឺចាប់ ឬការរងទុក្ខត្រូវបានបង្កឡើងដោយមន្ត្រីសាធារណៈណាម្នាក់ដូចជា មន្ត្រីនគរបាលមន្ត្រី ពន្ធនាគារ ឬមន្ត្រីយោធា ឬដោយមានការព្រមព្រៀង ឬតាមការញុះញង់ពីមន្ត្រីទាំងនោះ
 - ការឈឺចាប់ ឬការរងទុក្ខ ដែលបង្កឡើងដើម្បីទាញយកព័ត៌មាន ឬការបង្ខំឲ្យឆ្លើយសារភាពធ្វើ ទណ្ឌកម្ម បំភិតបំភ័យបង្ខំតបង្ខំ ឬដើម្បីហេតុផលណាមួយ ដោយផ្អែកលើការរើសអើងណាមួយ
- ការដកហូតសេរីភាពមានន័យថា រាល់ទម្រង់ នៃការឃុំខ្លួន ឬការដាក់ពន្ធនាគារ ឬការដាក់ជនណាម្នាក់នៅ ក្នុងកន្លែងឃុំឃាំងដែលគេមិនអនុញ្ញាតឲ្យជននោះចាកចេញតាមចិត្ត ដោយធ្វើតាមបញ្ជារបស់អាជ្ញាធរ រដ្ឋបាល អាជ្ញាធរតុលាការ ឬអាជ្ញាធរដទៃទៀត។

**ជំពូកទី ២
អំពីសមាសភាព**

មាត្រា ៥._

សមាសភាព "គ.ជ.ប.ទ" ត្រូវជាឥស្សរជនទាំងពីររកៗ ដែលមានសមត្ថភាពជំនាញវិជ្ជាជីវៈណាមួយ ដូចខាងក្រោម ៖

មានបទពិសោធន៍ ផ្នែកសិទ្ធិមនុស្សជាតិ ឬអន្តរជាតិ និងជំនាញផ្នែកច្បាប់ ពិសេសក្រមនីតិវិធីព្រហ្មទណ្ឌ និងក្រមព្រហ្មទណ្ឌ នៃព្រះរាជាណាចក្រកម្ពុជា



- វេជ្ជបណ្ឌិតជំនាញខាងការធ្វើកោសល្យវិថីយ
- ចិត្តវិទ្យា និងវេជ្ជបណ្ឌិត ផ្នែករីកលចរិត
- ធ្លាប់មានបទពិសោធន៍វិជ្ជាជីវៈ ផ្នែកគោលនយោបាយ រដ្ឋបាលពន្ធនាគារ
- មានបទពិសោធន៍វិជ្ជាជីវៈ ទាក់ទងនឹងការធ្វើទស្សនកិច្ចត្រួតពិនិត្យនៅតាមកន្លែងយុំយ៉ាង
- មានបទពិសោធន៍ក្នុងការងារសង្គមកិច្ច។

មាត្រា ៦._

សមាសភាព "គ.ជ.ប.ទ" ត្រូវមានលក្ខណៈសម្បត្តិ ដូចខាងក្រោម ៖

- មានសញ្ជាតិខ្មែរពិតប្រាកដ
- មិនដែលមានទោសមជ្ឈឹម ឬឧក្រិដ្ឋ
- មានសញ្ញាបត្រ ចាប់ពីបរិញ្ញាបត្រ ឬសញ្ញាបត្រសមមូល
- មានបទពិសោធន៍ការងារចាប់ពី ១០ (ដប់) ឆ្នាំឡើង
- មានអាយុយ៉ាងតិច ៣៥ (សាមសិបប្រាំ) ឆ្នាំ

មាត្រា ៧._

សមាជិក "គ.ជ.ប.ទ" មានចំនួន ០៩ (ប្រាំបួន) រូប ជ្រើសរើសដោយរដ្ឋមន្ត្រីក្រសួងមហាផ្ទៃ ជូននាយក រដ្ឋមន្ត្រីពិនិត្យ និងសម្រេច ដាក់ថ្វាយព្រះមហាក្សត្រធ្វើការតែងតាំងដោយព្រះរាជក្រឹត្យ។

- ប្រធាន "គ.ជ.ប.ទ" ត្រូវបានផ្តល់ឋានៈស្មើរដ្ឋមន្ត្រី
- អនុប្រធាន "គ.ជ.ប.ទ" ត្រូវបានផ្តល់ឋានៈស្មើរដ្ឋលេខាធិការ
- សមាជិក "គ.ជ.ប.ទ" ត្រូវបានផ្តល់ឋានៈស្មើអនុរដ្ឋលេខាធិការ។

មាត្រា ៨._

ប្រាក់បំណាច់របស់ប្រធាន អនុប្រធាន សមាជិក និងមន្ត្រីលេខាធិការរង្វាន់ "គ.ជ.ប.ទ" ត្រូវបានកំណត់ដោយ អនុក្រឹត្យ។

មាត្រា ៩._

សមាជិកទាំងអស់នៃ "គ.ជ.ប.ទ" ត្រូវបានតែងតាំងសម្រាប់រយៈពេល ៥ (ប្រាំ) ឆ្នាំ។ អាណត្តិនេះអាចត្រូវបន្ត មួយអាណត្តិទៀតបាន។ សមាជិក "គ.ជ.ប.ទ" ក្នុងអាណត្តិត្រូវបំពេញមុខងាររហូតដល់សមាជិកថ្មីចូលមកជំនួស។ រយៈពេល ៦ (ប្រាំមួយ) ខែ មុនចប់អាណត្តិនិមួយៗ រដ្ឋមន្ត្រីក្រសួងមហាផ្ទៃត្រូវជ្រើសរើសសមាជិក "គ.ជ.ប.ទ" ថ្មីមកជំនួស។

មាត្រា ១០._

សមាជិក "គ.ជ.ប.ទ" មានវិសមិតភាពជាមួយនឹងមុខងារជាសមាជិករាជរដ្ឋាភិបាល សមាជិករដ្ឋសភា សមាជិកព្រឹទ្ធសភា ប្រធាន អនុប្រធានគណបក្សនយោបាយ ប្រធាន អនុប្រធានសហជីព និងចៅក្រមក្នុងតំណែង។

មាត្រា ១១._

ប្រធាន អនុប្រធាន និងសមាជិក "គ.ជ.ប.ទ" អាចបញ្ចប់ពីមុខតំណែងក្នុងករណីណាមួយដូចខាងក្រោម៖



សម្រាប់រយៈពេល ៥ (ប្រាំ) ឆ្នាំ។ អាណត្តិនេះអាចត្រូវបន្ត មួយអាណត្តិទៀតបាន។ សមាជិក "គ.ជ.ប.ទ" ក្នុងអាណត្តិត្រូវបំពេញមុខងាររហូតដល់សមាជិកថ្មីចូលមកជំនួស។ រយៈពេល ៦ (ប្រាំមួយ) ខែ មុនចប់អាណត្តិនិមួយៗ រដ្ឋមន្ត្រីក្រសួងមហាផ្ទៃត្រូវជ្រើសរើសសមាជិក "គ.ជ.ប.ទ" ថ្មីមកជំនួស។

- បាត់បង់សមត្ថភាពការងារ
- មរណភាព

ក្នុងករណីនេះ រដ្ឋមន្ត្រីក្រសួងមហាផ្ទៃ ត្រូវស្នើតែងតាំងជំនួសក្នុងរយៈពេល ៣០ (សាមសិប) ថ្ងៃ យ៉ាងយូរ ប្រសិនបើអាណត្តិរបស់ "គ.ជ.ប.ទ" នៅសល់រយៈពេលលើសពី ៦ (ប្រាំមួយ) ខែ។

មាត្រា ១២._

ប្រធាន "គ.ជ.ប.ទ" សម្របសម្រួលការងាររួម និងដឹកនាំអង្គប្រជុំ។ ក្នុងករណីដែលប្រធាន "គ.ជ.ប.ទ" អវត្តមាន ប្រធាន "គ.ជ.ប.ទ" ត្រូវចាត់តាំងអនុប្រធានមួយរូបជាប្រធានស្តីទី ដឹកនាំ "គ.ជ.ប.ទ" ជំនួស។

ជំពូកទី ៣

អំពីតួនាទី ភារកិច្ច និងសិទ្ធិ

មាត្រា ១៣._

"គ.ជ.ប.ទ" មានតួនាទី ភារកិច្ច និងសិទ្ធិដូចតទៅ៖

- ធ្វើសេនាធិការឲ្យរាជរដ្ឋាភិបាល លើការងារប្រឆាំងទារុណកម្មអំពើហោរយោអំពើអមនុស្សធម៌ អំពើធ្វើទុក្ខបុកម្នេញ ទណ្ឌកម្ម ឬបន្ទាបបន្ថោក
- កសាងយុទ្ធសាស្ត្រ និងរៀបចំផែនការសកម្មភាពរយៈពេលខ្លី មធ្យម និងវែង របស់ "គ.ជ.ប.ទ"
- ត្រួតពិនិត្យយ៉ាងទៀងទាត់នូវប្រព្រឹត្តកម្មលើជន ដែលត្រូវបានដកហូតសិទ្ធិសេរីភាពនៅតាមកន្លែង ឃុំឃាំងនានា ដើម្បីការពារជនទាំងនោះពីទារុណកម្ម អំពើហោរយោអំពើអមនុស្សធម៌ អំពើធ្វើ ទុក្ខបុកម្នេញ ទណ្ឌកម្ម ឬបន្ទាបបន្ថោក
- អប់រំ ផ្សព្វផ្សាយ បណ្តុះបណ្តាលស្តីពីអនុសញ្ញា និងពិធីសារបន្ថែមប្រឆាំងទារុណកម្មជាសាធារណៈ និងតាមមុខសញ្ញានីមួយៗ
- ទទួលអនុវត្តភារកិច្ចផ្សេងៗទៀត ដែលមានចែងក្នុងអនុសញ្ញាប្រឆាំងទារុណកម្ម និងពិធីសារបន្ថែម
- ទទួល និងធ្វើទំនាក់ទំនងជាមួយអនុគណៈកម្មាធិការបង្ការរបស់អង្គការសហប្រជាជាតិ ដើម្បីផ្តល់ លទ្ធភាពឲ្យអនុគណៈកម្មាធិការនេះអាចបំពេញអាណត្តិការងាររបស់ខ្លួនបានស្របតាមមាត្រា២០ នៃពិធីសារបន្ថែម
- ជំរុញ និងលើកកម្ពស់ការទទួលខុសត្រូវរបស់អាជ្ញាធរមានសមត្ថកិច្ចពាក់ព័ន្ធគ្រប់លំដាប់ថ្នាក់ឲ្យ ប្រព្រឹត្តលើជនដែលត្រូវបានសង្ស័យ ឬជនដែលត្រូវបានដកហូតសិទ្ធិសេរីភាព ដោយគោរពឲ្យបាន ត្រឹមត្រូវតាមនីតិវិធីច្បាប់ នៃព្រះរាជាណាចក្រកម្ពុជា
- ផ្តល់អនុសាសន៍ជូនអាជ្ញាធរពាក់ព័ន្ធ ក្នុងគោលបំណងកែលម្អប្រព្រឹត្តកម្ម និងស្ថានភាពរបស់ជន ដែលត្រូវបានដកហូតសិទ្ធិសេរីភាព និងដើម្បីទប់ស្កាត់ការធ្វើទារុណកម្ម អំពើហោរយោ អំពើ អមនុស្សធម៌អំពើធ្វើទុក្ខបុកម្នេញ ឬទណ្ឌកម្មស្របតាមស្មារតី នៃអនុសញ្ញាប្រឆាំងទារុណកម្ម និង អនុគណៈកម្មាធិការបង្ការរបស់អង្គការសហប្រជាជាតិ
- សិទ្ធិធ្វើទស្សនកិច្ចត្រួតពិនិត្យពន្ធនាគារ ឬមជ្ឈមណ្ឌលអប់រំកែប្រែទាំងពុទ្ធជន និងទណ្ឌិត បណ្តាលឃុំខ្លួនអនីតិជន កន្លែងឃុំខ្លួនបណ្តោះអាសន្នរបស់នគរបាលយុត្តិធម៌ មន្ទីរពេទ្យរីកលចរិត



- មណ្ឌលសុខភាពផ្លូវចិត្ត មជ្ឈមណ្ឌលស្ដារនីតិសម្បទា សង្គមកិច្ច មជ្ឈមណ្ឌលបន្សាបគ្រឿងញៀន ឬមណ្ឌលអប់រំផ្សេងទៀត ទូទាំងប្រទេស
- សិទ្ធិទទួលបានព័ត៌មានអំពីចំនួនជន ដែលត្រូវបានដកហូតសិទ្ធិសេរីភាព នៅតាមទីកន្លែងឃុំឃាំង ស្ថានភាព នៃការឃុំឃាំង និងការប្រព្រឹត្តកម្មលើជនទាំងនោះផង
- សិទ្ធិធ្វើសេចក្ដីស្នើ និងធ្វើសេចក្ដីសង្កេតលើច្បាប់ ដែលមានស្រាប់ ឬសេចក្ដីព្រាងច្បាប់នានា
- ពិនិត្យ អនុម័ត និងគ្រប់គ្រងគម្រោងថវិកាប្រចាំឆ្នាំរបស់គណៈកម្មាធិការជាតិប្រឆាំងទារុណកម្ម
- រៀបចំរបាយការណ៍ស្ដីពីការអនុវត្តអនុសញ្ញា និងពិធីសារបន្ថែមប្រឆាំងទារុណកម្ម អំពីហោរោយា អំពីអមនុស្សធម៌ អំពីធ្វើទុក្ខបុកម្នេញ ឬទណ្ឌកម្ម ដើម្បីដាក់ជូនរាជរដ្ឋាភិបាលពិនិត្យ និងសម្រេច មុននឹងផ្ញើទៅអង្គការសហប្រជាជាតិ។
- រៀបចំរបាយការណ៍ប្រចាំឆ្នាំ ស្ដីពីសកម្មភាពដែល "គ.ជ.ប.ទ" បានបំពេញ ផ្ញើជូនរាជរដ្ឋាភិបាល
- ទទួលអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន។

ជំពូកទី ៤

អំពីនីតិវិធី នៃការអនុវត្តការងារ

- មាត្រា ១៤._**
ការប្រើប្រាស់អំណាចរបស់ "គ.ជ.ប.ទ" មិនត្រូវប៉ះពាល់ដល់អំណាចតុលាការឡើយ។
- មាត្រា ១៥._**
សមាជិក "គ.ជ.ប.ទ" មានឯករាជ្យភាពមុខងារ ដោយមិនទទួលយកការបញ្ជាណែនាំពីអាជ្ញាធរថ្នាក់ណា មួយឡើយ ក្នុងការបំពេញកិច្ចការរបស់ខ្លួន។
- មាត្រា ១៦._**
ជនណាមួយដែលមានបំណងចង់ឲ្យមានការគោរពសិទ្ធិជាមូលដ្ឋាន អាចជូនដំណឹងទៅ "គ.ជ.ប.ទ" អំពី កន្លែងដែលមានហេតុការណ៍ផ្សេងៗ ឬអំពីស្ថានភាពនៃការឃុំឃាំងជនដែលត្រូវបានដកហូតសិទ្ធិសេរីភាព ហើយល់ ឃើញថាចាំបាច់។
- មាត្រា ១៧._**
ប្រធាន "គ.ជ.ប.ទ" ត្រូវរៀបចំកិច្ចប្រជុំផ្ទៃក្នុងរបស់ខ្លួនជាទៀងទាត់ប្រចាំត្រីមាស ក្នុងករណីចាំបាច់ប្រធាន អាចកោះប្រជុំវិសាមញ្ញបាន។
របៀបរបបការងាររបស់ "គ.ជ.ប.ទ" ត្រូវកំណត់ដោយបទបញ្ជាផ្ទៃក្នុង។
- មាត្រា ១៨._**
ប្រធាន "គ.ជ.ប.ទ" មានសិទ្ធិទាក់ទង និងអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អង្គការជាតិ និងអន្តរជាតិពាក់ព័ន្ធនានាឲ្យចូលរួមប្រជុំពិគ្រោះយោបល់ និងបំភ្លឺលើបញ្ហាទាំងឡាយ ដែលអាចទាក់ទងនឹងក្របខ័ណ្ឌ ការងាររបស់គណៈកម្មាធិការជាតិប្រឆាំងទារុណកម្ម។
- មាត្រា ១៩._**
"គ.ជ.ប.ទ" អាចមានជំនួយការ ទីប្រឹក្សាបច្ចេកទេស អ្នកជំនាញការជាតិ អន្តរជាតិមួយចំនួនតាមការ តម្រូវការងារ "គ.ជ.ប.ទ"។



មាត្រា ២០._

"គ.ជ.ប.ទ"ត្រូវមានលេខាធិការដ្ឋានមួយ ដែលជាអង្គការប្រតិបត្តិសម្រាប់ដំណើរការការងារប្រចាំថ្ងៃ។ មន្ត្រី នៃលេខាធិការដ្ឋាន ត្រូវជាមន្ត្រីដែលមានក្របខ័ណ្ឌស្រាប់។

លេខាធិការដ្ឋាន នៃ "គ.ជ.ប.ទ" ត្រូវដឹកនាំដោយប្រធានមួយរូប និងអនុប្រធានមួយចំនួនតាមការចាំបាច់។

ប្រធានលេខាធិការដ្ឋាន ត្រូវតែងតាំងដោយព្រះរាជក្រឹត្យ និងអនុប្រធានលេខាធិការដ្ឋាននៃ "គ.ជ.ប.ទ" ត្រូវតែងតាំងដោយអនុក្រឹត្យ។

ការរៀបចំ និងការប្រព្រឹត្តទៅរបស់លេខាធិការដ្ឋាន "គ.ជ.ប.ទ" ត្រូវកំណត់ដោយអនុក្រឹត្យ។

មាត្រា ២១._

សមាជិក "គ.ជ.ប.ទ" និងមន្ត្រី នៃលេខាធិការដ្ឋានរបស់ "គ.ជ.ប.ទ" ត្រូវរក្សាការសម្ងាត់វិជ្ជាជីវៈ ចំពោះហេតុការណ៍ ទង្វើ ឬព័ត៌មាន ដែលខ្លួនបានដឹងក្នុងពេលបំពេញមុខនាទីលើកលែងតែហេតុការណ៍ ទង្វើ ឬព័ត៌មាន ដែលសម្រាប់ធ្វើរបាយការណ៍ អនុសាសន៍ និងមតិដែលត្រូវបញ្ចេញ ដោយអនុលោមតាមអនុសញ្ញាប្រឆាំងទារុណកម្ម អំពើហោរាយោ អំពើអមនុស្សធម៌ អំពើធ្វើទុក្ខបុកម្នេញ ទណ្ឌកម្ម ឬបន្ទាបបន្ថោក និងពិធីសារបន្ថែម នៃអនុសញ្ញានេះ។

**ជំពូកទី ៥
អំពីរូបសញ្ញា និងមាតិកា**

មាត្រា ២២._

"គ.ជ.ប.ទ" មានរូបសញ្ញា និងត្រាដោយឡែករបស់ខ្លួន។ រូបសញ្ញា និងត្រារបស់គណៈកម្មាធិការជាតិប្រឆាំងទារុណកម្ម ត្រូវកំណត់ក្នុងអនុក្រឹត្យ។

**ជំពូកទី ៦
អំពីប្រកាសធនធាន**

មាត្រា ២៣._

ធនធានសម្រាប់ដំណើរការ "គ.ជ.ប.ទ" ផ្គត់ផ្គង់ដោយថវិកាជាតិ ដែលជាកញ្ចប់ថវិកាដោយឡែក ក្នុងឧបសម្ព័ន្ធនៃកញ្ចប់ថវិកាប្រចាំឆ្នាំរបស់ក្រសួងមហាផ្ទៃ និងមូលនិធិដៃគូអភិវឌ្ឍផ្សេងទៀត។ ប្រធាន "គ.ជ.ប.ទ" ជាអាណាបក្សទទួលសិទ្ធិ។

មាត្រា ២៤._

ប្រធាន "គ.ជ.ប.ទ" មានសិទ្ធិទទួលគ្រប់គ្រង ចាត់ចែង និងប្រើប្រាស់តាមនីតិវិធីច្បាប់ជាធរមាន នូវមូលនិធិដែលបានមកពីថវិកាជាតិ និងពីប្រកាសហិរញ្ញប្បទានសហប្រតិបត្តិការអន្តរជាតិ ដៃគូអភិវឌ្ឍន៍ និងប្រកាសផ្សេងៗទៀតដើម្បីធានាការអនុវត្តដំណើរការការងាររបស់ខ្លួន។

**ជំពូកទី ៧
អវសានប្បញ្ញត្តិ**

មាត្រា ២៥._

អនុក្រឹត្យលេខ ១២២ អនក្រ.បក ចុះថ្ងៃទី ០៧ ខែសីហា ឆ្នាំ ២០០៩ ស្តីពីការបង្កើតយន្តការទប់ស្កាត់ថ្នាក់ជាតិដើម្បីទប់ស្កាត់ការធ្វើទារុណកម្ម អំពើហោរាយោ អំពើអមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម និងបទប្បញ្ញត្តិដែលមានខ្លឹមសារផ្ទុយពីព្រះរាជក្រឹត្យនេះត្រូវចាត់ទុកជានិរាករណ៍។



មាត្រា ២៦._

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុក អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ធ្វើនៅរាជធានីភ្នំពេញ, ថ្ងៃទី២៤ ខែសីហា ឆ្នាំ ២០១៧
ក្នុងព្រះបរមនាម និងតាមព្រះរាជក្រាស់បង្គាប់
ប្រមុខរដ្ឋស្តីទី

ហត្ថលេខា និងព្រះរាជលញ្ឆករ
សម្តេចវិបុលសេនាភក្តី សាយ ឈុំ

ស.ណ. ១៧០៧. ២៤៧

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ
ហត្ថលេខា
សម្តេចក្រឡាហោម ស ខេង

លេខ: ៦២៤ស.ណ
សំណៅដែលមានតម្លៃជាការបែកផ្សាយ
រាជធានីភ្នំពេញ ថ្ងៃទី២៤ ខែសីហា ឆ្នាំ២០១៧
ហត្ថលេខាអគ្គនាយករាជរដ្ឋាភិបាល

សយ សុខា